

முதலமைச்சர் மு.க.ஸ்டாலின் தலைமையிலான 'திராவிட மாடல்' ஆட்சியில்

இந்திய அளவில் தொழிற்சாலைகளில் பணிபுரியும் தமிழ்நாட்டு மகளிர் 41.4 சதவிகிதம்!

இந்தியாவில் தயாராகும் 3 மின் தூக்கிகளில் 1 தமிழ்நாட்டில் உற்பத்தியாகிறது!

சென்னை, ஆக. 20 -

முதலமைச்சர் மு.க.ஸ்டாலின் அவர்களின் திராவிட மாடல் ஆட்சியின் விடியல் பயணம் திட்டம், கலைஞர் மகளிர் உரிமைத் திட்டம், புதுமைப்பெண் திட்டம், நான் முதல்வன் திட்டம், தொழில் முதலீடாளர்களாக உயர்த்தும் சிறப்புத் திட்டங்கள், வேலைவாய்ப்புகளுக்கான இட ஒதுக்கீடுகள் திட்டங்களால் மகளிர் அனைவரும் பொருளாதாரச் சுதந்திரம் பெறுகிறார்கள் என்றும் பாலின சமத்துவம் உறுதிப்படுத்தப்பட்டுள்ளது என்றும் இந்திய அளவில் தொழிற்சாலைகளில் பணிபுரியும் தமிழ்நாட்டு மகளிர் 41.4 சதவீதம் என்றும் இந்தியாவில் தயாராகும் 3 மின் தூக்கிகளில் 1 தமிழ்நாட்டில் உற்பத்தியாகிறது என்றும் தமிழ்நாடு அரசு வெளியிட்டுள்ள செய்திக் குறியில் குறிப்பிடப்பட்டுள்ளது.

இதுகுறித்து அரசு வெளியிட்டுள்ள செய்திக் குறிப்பு வருமாறு :-

உலக மனித சமுதாயத்தில் மகளிர் ஏறத்தாழ சரிபாதியாக உள்ளனர். அவர்களின் சிந்தனைகளும் உழைப்பும் உலக முன்னேற்றத்திற்குப் பயன்படக்கூடியவை. ஆனால் மகளிர் சமுதாயம் சுதந்திரமற்ற ஒரு கூட்டுப் பறவை போல் அடக்கி ஒடுக்கப்பட்டிருந்தது. உலகில் நிலவும் ஆட்சி முறைகளில் முதன்மையானது குடியாட்சி முறை. குடி ஆட்சி முறையில் ஒவ்வொருவரும் வாக்களித்து தங்கள் தலைவர்களைத் தேர்ந்தெடுக்கும் உரிமையை ஒவ்வொருவருக்கும் வழங்குகிறது.

இந்த வாக்களிக்கும் உரிமையைக் கூட மகளிருக்கு வழங்கப்படாத கீழ்நிலையில் 1921 ஆம் ஆண்டில் நீதிக் கட்சிக் காலத்தில் தமிழ்நாட்டில் தான் முதல்முதல் மகளிருக்கு வாக்களிக்கும் உரிமை வழங்கப்பட்டது. அதன் பின்னர்தான் மேலை நாடுகளில் எல்லாம் வாக்களிக்கும் உரிமை மகளிருக்கு வழங்கப்பட்டது என்பது வரலாறு. அதேபோல் தமிழ்நாட்டில் 1971 இல் அமைந்த நீதிக் கட்சி அரசும், தந்தை பெரியார், பேரறிஞர் அண்ணா ஆகியோரின் வழியில் அமைந்த முத்தமிழறிஞர் கலைஞர் அவர்களின் அரசும் பெண்கள் முன்னேற்றத்திற்குக் கல்வி உரிமை அரசுப் பணிகளில் 30 சதவீத இட ஒதுக்கீடு உரிமை, உள்ளாட்சி அமைப்புகளில் 33 சதவீத இட ஒதுக்கீடு, பின்னர் அதுவே 50 விழுக்காடாக நடைமுறைப்படுத்தப்பட்டமை, முதலிய மகத்தான சாதனைகள் இந்தியாவிலேயே நிகழ்த்தப்பட்டன.

திராவிட மாடல் அரசின் புரட்சிகரமான திட்டங்கள்!


2021 திராவிட மாடல் அரசு அமைந்த பிறகு மகளிர் சமுதாயம் மேலும் முன்

நேர வேண்டும் என்னும் குறிக்கோளுடன் விடியல் பயணம் திட்டம், கலைஞர் மகளிர் உரிமை திட்டம், புதுமைப் பெண் திட்டம், மகளிரைத் தொழில்முனைவோராக்கும் திட்டம் முதலிய புரட்சிகரமான திட்டங்கள் இந்தியாவிற்கே வழி காட்டும் திட்டங்களாக நடைமுறைப்படுத்தப்பட்டு மகளிர் சமூக விடுதலை, பொருளாதார விடுதலை முதலிய அனைத்து வகையிலும் ஆண்களுக்குச் சமமாக உரிமைகள் பெற்றுப் படிப்படியாக முன்னேறி வருகின்றனர். இவையெல்லாம், இந்திய மாநிலங்கள் எதிலும் நடைமுறைப்படுத்தப்படாத புதிய திட்டங்கள். இத்திட்டங்களைப் பிற மாநிலங்கள் தற்போதுதான் பின்பற்றத் தொடங்குகின்றன.

நீர்வாகத் துறையில் மட்டும் அல்ல தொழில்துறையிலும் தமிழ்நாட்டுப் பெண்கள்!

தமிழ்நாட்டுப் பெண்கள் நீர்வாகத் துறையில் மட்டும் அல்லாமல் தொழில்துறையிலும் மகத்தான சாதனைகள் புரிந்து வருகின்றனர். தொழில்துறையில் மகளிர் அடைந்துள்ள முன்னேற்றங்கள் குறித்து அனைத்துத் தரப்பினரும் பாராட்டுகின்றனர்.

தமிழ்நாடு பெண்கள் முன்னேற்றத்திலும், பாதுகாப்பிலும், அவர்களுக்கான வேலைவாய்ப்பிலும் மற்ற மாநிலங்களுக்கு முன் மாதிரி மாநிலமாக



விளங்குகிறது.

ஒரு சமூகத்தின் உண்மையான வளர்ச்சி என்பது அங்கீகரிக்கும் பெண்கள் எந்த அளவுக்குப் பாதுகாப்பாகவும் சுதந்திரமாகவும் உணர்கிறார்களா, வாழ்கிறார்களா என்பதைப் பொறுத்தது. இந்த வகையில், தமிழ்நாடு பெண்களின் முன்னேற்றத்தில் ஒரு முன்னோடி மாநிலமாகத் திகழ்கிறது.

பெண்களுக்கு பாதுகாப்பான சூழலை உருவாக்கும் அரசின் கொள்கைகளும் திட்டங்களும்!

அரசின் கொள்கைகளும் திட்டங்களும் சமூக ஆதரவும் இணைந்து, பெண்களுக்



குப் பாதுகாப்பான சூழலையும், பொருளாதார சுதந்திரத்தையும் உறுதி செய்கின்றன.

முறைப்படுத்தப்பட்ட உற்பத்தித் துறையில் பெண்கள் அதிக அளவில் பங்கேற்கும் முன்னணி மாநிலமாகத் தமிழ்நாடு உள்ளது. இந்தத் துறை, பெண்களுக்கு நிலையான வருமானத்தையும், வேலை பாதுகாப்பையும் வழங்குகிறது.

மேற்கு வங்காளம் மற்றும் உத்தரப் பிரதேசத்திற்கு அடுத்ததாக, முறைசாராத துறைகளில் பெண்கள் பணியாற்றுவதில் தமிழ்நாடு மூன்றாவது இடத்தில் உள்ளது.

இது மொத்தத்தில் இந்தியாவின் 9.3% பங்களிப்பை வழங்குகிறது என்று சர்வதேச பொருளாதார உறவுகள் குறித்த இந்திய ஆராய்ச்சி நிறுவனத்தின் (CRIER) அறிக்கை குறிப்பிடுகிறது.

இந்தியாவில் தொழிற்சாலைகளில் பணிபுரியும் பெண் பணியாளர்களில் 41.4% பேர் தமிழ்நாட்டைச் சேர்ந்தவர்கள் என்பது, பெண்கள் தொழில்வாய்ப்புகளைப் பெறுவதிலும், பொருளாதார ரீதியாகச் சுதந்திரமாக முன்னேற்றம் காண்பதிலும் தமிழ்நாடு முன்னணியில் இருப்பதை வெளிப்படுத்துகிறது. இது, பெண்கள் தங்கள் வாழ்க்கையைத் தாங்களே தீர்மானிக்கும் ஆற்றலைப் பெற்றுள்ளார்கள் என்பதற்கான முக்கிய ஆதாரம்.

தொழில்துறையில் பெண்களின் இந்த அதிகப்படியான பங்கேற்பு, வேலை வாய்ப்பில் பெண்களுக்குப் பாரபட்சம் இல்லை என்பதையும், அவர்கள் திறமைக்கு உரிய அங்கீகாரம் கிடைக்கிறது என்பதையும் உறுதிப்படுத்துகிறது. இது ஒரு பாதுகாப்பான, பாலின சமத்துவம் நிறைந்த சூழலை ஏற்படுத்தியுள்ளது.

பெண்களின் பொருளாதாரச் சுதந்திரம், அவர்களின் ஒட்டுமொத்தப் பாதுகாப்பிற்கும் மிகவும் முக்கியமானது.

ஒரு பெண் பொருளாதார ரீதியாகச் சுதந்திரமாக இருக்கும்போது, அவர் குடும்

பம் மற்றும் சமூகத்தில் அதிக மரியாதையைப் பெறுகிறார். மேலும்; எந்தவொரு அச்சுறுத்தலிலிருந்தும் தன்னைத் தற்காத்துக் கொள்ளும் ஆற்றலையும் பெறுகிறார்.

தமிழ்நாட்டில், அரசுப் பணியிடங்கள் மற்றும் தனியார் நிறுவனங்களில் பெண்களுக்குக் கணிசமான இட ஒதுக்கீடுகள் வழங்கப்படுகின்றன. இது, அவர்கள் பணியிடங்களில் சமமாக நடத்தப்படுவதை உறுதி செய்கிறது.

அதேபோல், பணிபுரியும் பெண்களின் பாதுகாப்பிற்காகப் பல்வேறு சட்டங்கள் நடைமுறையில் உள்ளன. பணியிடங்களில் பாலியல் துன்புறுத்தலைத் தடுக்கும் போக்சோ சட்டம் தீவிரமாக நடைமுறைப்படுத்தப்படுகிறது.

இந்தச் சட்டம், பெண்களுக்குப் பாதுகாப்பான பணியிடச் சூழலை உறுதி செய்வதோடு, புகார் அளிப்பதற்கான வழிமுறைகளையும் எளிதாக்குகிறது.

தமிழ்நாட்டில் கல்வியறிவு விகிதம் அதிகமாக இருப்பதால், சமூகத்தில் பெண்கள் குறித்த விழிப்புணர்வும் உயர்ந்துள்ளது.

திராவிட மாடல் அரசு வழங்கும் விடியல் பயணம், புதுமைப் பெண் திட்டம், நான் முதல்வன், கலைஞர் மகளிர் உரிமைத் தொகை போன்ற பல்வேறு திட்டங்கள், பெண்களின் கல்வி மற்றும் தொழில் முயற்சிகளுக்கு ஆதரவு அளிக்கின்றன.

பெண்களின் பொருளாதாரத் தலையைத் தகர்த்து, கல்விக்கான வேலை வாய்ப்புக்கான முன்னேற்றத்துக்கான பயணத்தைச் சாத்தியமாக்கிய ஒரு திட்டம் விடியல் பயணம்.

விடியல் பயணத்திட்டத்திற்கு அரசு செய்யும் செலவு மகளிர் முன்னேற்றத்துக்கான முதலீடாக மட்டுமே பார்க்கப்படுகிறது.

புதுமைப்பெண் திட்டம் பல்லாயிரக்கணக்கான கல்லூரி மாணவிகளின் இடைநிற்றலைக் குறைத்து, அவர்களின் உயர்க்கல்விக்கான கனவைச் சாத்தியமாக்கியிருக்கிறது.

நான் முதல்வன் திட்டம் மூலம் பல இலட்சக்கணக்கான மாணவிகள் தங்களுடைய திறனை வளர்த்துக் கொண்டு பல்வேறு துறைகளில் வேலை வாய்ப்புகள் பெற்றுள்ளனர்.

நகரங்கள் மற்றும் கிராமப்புறங்களில் காவல்துறையில் பெண்களுக்குப் பாதுகாப்பு அளிக்கும் திட்டங்களான காவலன் செயலி, இரவு நேரக் கண்காணிப்புப் பேட்டரோல் போன்ற திட்டங்கள் நடைமுறையில் உள்ளன.

பெண்கள் சமுதாயம் மேலும் முன்னேற! எதிர்காலத்தில், பெண்கள் சமுதாயம்

மேலும் முன்னேற, சர்வதேச பொருளாதார உறவுகள் குறித்த இந்திய ஆராய்ச்சி போன்ற ஆய்வு நிறுவனங்களின் பரிந்துரைகள் மிகவும் அவசியமானவை. குறிப்பாக, பெண்களுக்குத் தனி கழிப்பறை வசதிகள், எளிதாக அதிக எடையைத் தூக்க உதவும் உபகரணங்கள், பயண சிரமங்களைச் சரிசெய்தல் போன்றவை, மேலும் அதிக அளவில் பெண்களை முறைசார்ந்த துறைகளுக்குக் கொண்டு வர உதவும்.

தமிழ்நாட்டில் பெண்கள் சுதந்திரமாகவும், பாதுகாப்பாகவும் உள்ளனர் என்பது வெறும் ஒரு கருத்து அல்ல. இது, தரவுகளாலும், நடைமுறை முன்னேற்றங்களாலும் நிரூபிக்கப்பட்ட உண்மை.

உற்பத்தித் துறையில் பெண்களின் பங்களிப்பு, பொருளாதாரச் சுதந்திரம், மற்றும் அரசு வழங்கும் பாதுகாப்பு அம்சங்கள், முதலியவை தமிழ்நாடு பெண்களுக்கான சிறந்த இடமாக இருப்பதைத் தெளிவுபடுத்துகின்றன.

இதுதவிர வாகனங்கள், மின்சாதனங்கள், ஆடைகள் முதலிய உற்பத்தித் துறைகளில் சிறப்புத் திறனைக் கொண்ட மாநிலமாகத் தமிழ்நாடு தன்னை நிரூபித்துள்ளது. அதனுடன், மின்தூக்கிகள் (லிப்ட்) உற்பத்தித் துறையிலும் முன்னோடியாக உருவெடுத்துள்ளது. இந்தியாவில் ஆண்டுதோறும் 80,000 முதல் 85,000 லிப்ட் தேவைகள் உள்ள நிலையில், இந்தியா சீனாவுக்குப் பிறகு மின்தூக்கிகள் (லிப்ட்) மற்றும் நகரும் படிக்கட்டு (எஸ்கலேட்டர்) பயன்பாட்டில் உலகின் இரண்டாவது பெரிய சந்தையாக உள்ளது. இந்த தேவையில் 30 சதவீதத்திற்கும் அதிகமானவை தமிழக உற்பத்தியாளர்களால் நிறைவு செய்யப்படுகிறது. இந்தியாவில் உற்பத்தியாகும் 3 மின்தூக்கிகளில் 1 தமிழ்நாட்டில் உற்பத்தி ஆகிறது.

ஆண்டுதோறும் தமிழ்நாட்டில் ஏறத்தாழ 25,000 மின்தூக்கிகள் தயாரிக்கப்படுகின்றன. திறமையான தொழிலாளர்களே தமிழ்நாடு மின்தூக்கிகள் உற்பத்தி மையமாக மாறியதற்குக் காரணம்

இந்தியாவில் உள்ள மற்ற மாநிலங்களை ஒப்பிடுகையில் தமிழ்நாடு இந்தியாவைத் தாண்டி உலகளாவிய மின்தூக்கிகள் உற்பத்தி மையமாகத் தன்னை மாற்றிக் கொள்ளும் பாதையில் முன்னேறி வருகிறது.

இத்தகைய வலுவான செயல்பாடுகள் மூலமாகத்தான் தமிழ்நாடு மற்ற மாநிலங்களுக்கு ஒரு சிறந்த உதாரணமாகத் திகழ்கிறது!

இவ்வாறு தமிழ்நாடு அரசு வெளியிட்டுள்ள செய்திக் குறியில் குறிப்பிடப்பட்டுள்ளது.

பட்டியலின் மாணவர்களுக்கான உண்டு,

உறைவிடப் பள்ளிகளில் போதிய நீதி ஒதுக்கீடு செய்யப்படுகிறதா?

மக்களவைவையில், டாக்டர் எஸ்.ஜெகதீரட்சன் கேள்வி!

புதுடெல்லி, ஆக. 20 - திராவிட முன்னேற்றக் கழக அரக்கோணம் நாடாளுமன்ற உறுப்பினர், டாக்டர் எஸ். ஜெகதீரட்சன் அவர்கள் 12 ஆகஸ்ட் 2025 அன்று மக்களவையில், ஸ்ரேஸ்டா என்ற திட்டத்தின் கீழ் பட்டியலின் மாணவர்களுக்கான ஒன்றிய அரசால் நடத்தப்படும் உண்டு, உறைவிடப் பள்ளிகளில் எவ்வளவு மாணவர்கள் பயின்று வருகிறார்கள்? என்றும், கடந்த நான்கு ஆண்டுகளில் எவ்வளவு நிதி ஒதுக்கீடு செய்யப்பட்டுள்ளது? எவ்வளவு செலவிடப்பட்டது? என்றும் இடைநிற்றல் குறைத்துள்ளது? என்றும் அதன் விவரங்களை உறுப்பினர்களுக்கு தெரிவிக்க இயலுமா என்றும், ஒன்றிய அரசின் சமூக நீதி மற்றும் அதிகாரமளித்தல் துறை இணையமைச்சர் அவர்கள் அளித்த பதில் பின்வருமாறு :



வாலே அவர்களிடம் விரிவான கேள்வியை எழுப்பினார். ஒன்றிய அரசின் சமூக நீதி மற்றும் அதிகாரமளித்தல் துறை இணையமைச்சர் அவர்கள் அளித்த பதில் பின்வருமாறு :

13,500 மாணவர்களுக்கும், உண்டு உறைவிடப் பள்ளிகளில் அனுமதிக்க திட்டமிடப்பட்டுள்ளது என்றும், கடந்த ஆண்டுகளில் 27 மாநிலங்களுக்கு ரூபாய் 276 கோடிகள் செலவில் 67000 மாணவர்கள் பயனடைந்துள்ளனர் என்றும், தமிழ்நாட்டிற்கென, பட்டியலின் மாணவர்களுக்கு ரூபாய் 13 கோடிகள் செலவில் 1536 மாணவர்கள் பயன் அடைந்துள்ளனர் என்றும், இணையமைச்சர் அவர்கள் அளித்த பதில் பின்வருமாறு :

மேலும், அனுமதிக்கப்பட்ட மாணவர்களில் 99 சதவீதம் மாணவர்கள் தேர்ச்சி பெறுகின்றனர் என்றும், இடைநிற்றல் மிகவும் குறைவாகவே உள்ளது என்றும், இத்திட்டத்தில் சேர்ந்து பயனடைய அனைத்து மாநில அரசுகளுக்கும், வழி காட்டு நெறி

முறைகளும், அவ்வப்போது வழங்கப்பட்டு வருகின்றன என்றும், சமூக ஊடகங்களின் மூலமாகவும், அச்சு ஊடகங்களின் மூலமாகவும் பட்டியலின் மாணவர்களுக்கு விழிப்புணர்வு முகாம்கள் அவ்வப்போது ஒன்றிய அரசால் நடத்தப்பட்டு வருகிறது என்றும், அனுமதிக்கப்படும் மாணவர்களின் எண்ணிக்கையை அதிகரிக்க, ஒன்றிய அரசு அனைத்து முயற்சிகளையும் எடுத்து வருகிறது என்று சமூக நீதி மற்றும் அதிகாரமளித்தல் துறை இணையமைச்சர் ராம்தாஸ் அத்வாலே அவர்கள், மக்களவையில் திருக அரக்கோணம் நாடாளுமன்ற உறுப்பினர், டாக்டர் எஸ். ஜெகதீரட்சன் அவர்கள் எழுப்பிய கேள்விக்கு விரிவான பதில் அளித்துள்ளார்.

அமைச்சர் டி.ஆர்.பி.ராஜாவின் தாயார் -

கழகப் பொருளாளர் டி.ஆர்.பாலு எம்.பி. மனைவி மறைவு!

முதல்வர் மு.க.ஸ்டாலின் - அமைச்சர்கள் - கழக முன்னணியினர் அஞ்சலி!

சென்னை, ஆக.20- கழகப் பொருளாளர் டி.ஆர்.பாலு எம்.பி. அவர்களின் மனைவியும் தொழில்துறை அமைச்சர், கழகத் தகவல் தொழில் நுட்ப அணிச் செயலாளர் டி.ஆர்.பிராஜா அவர்களின் தாயாகுமான ரேணுகாதேவி (வயது 79) நேற்று காலை இயற்கை யெய்தினார் என்பதை அறிவிக்க வருந்துகிறோம்.

இச்செய்தியறிந்ததும் கழகத் தலைவர், முதல்வர் மு.க.ஸ்டாலின் அவர்கள் நேரில் சென்று மறைந்த திருமதி ரேணுகாதேவி அவர்களின் உடல் மீது மலர்மாலை வைத்து இறுதி அஞ்சலி செலுத்தி மனைவியை இழந்து வாடும் டி.ஆர்.பாலு, தாயை இழந்து வாடும் அமைச்சர் டி.ஆர்.பிராஜா ஆகியோருக்கு ஆறு



தல் கூறினார்.

கழகப் பொருளாளர் டி.ஆர்.பாலு எம்.பி. அவர்களின் மனைவி திருமதி ரேணுகாதேவி உடல் நலக் குறைவு காரணமாக தனியார் மருத்துவமனையில் சிகிச்சை பெற்று வந்தார். இந்நிலையில் சிகிச்சை பல

யெய்தினார். அன்னாரது உடல் தியாகராயர் நகர், புது எண் 29, ராமன் தெருவினுள்ள அவரது இல்லத்தில் பொது மக்கள் பார்வைக்கு வைக்கப்பட்டுள்ளது.

மறைந்த திருமதி ரேணுகாதேவி அவர்களுக்கு தொழில்துறை அமைச்சர் டி.ஆர்.பிராஜா, செல்வா என்ற இரு புதல்வர்கள் உள்ளனர்.

திருமதி ரேணுகாதேவி மறைவுச் செய்தியறிந்ததும் அமைச்சர்கள், சட்டமன்ற, நாடாளுமன்ற உறுப்பினர்கள், கழக முன்னணியினர் உள்ளிட்ட ஏராளமானோர் அன்னாரது இல்லம் சென்று அவரது உடலுக்கு மலரஞ்சலி செலுத்தி கழகப் பொருளாளர் டி.ஆர். பாலு அவர்களுக்கு ஆறுதல் கூறினர்.